

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

मौत के बाद जांच, जांच के बाद खामोशी

कि सी भी हादसे का सबसे जरूरी सबक यह होना चाहिए कि भविष्य में ऐसे इंतजाम किए जाएं, ताकि वैसी घटना दोबारा न हो। मगर ऐसा लगता है कि आए दिन इमारतों में आग लगने और उसमें लोगों की जान जाने की घटनाओं से कोई सबक नहीं लेने की लापरवाही एक सामान्य चलन बन चुकी है।

राजधानी दिल्ली में एक इमारत में आग लगने की वजह से इक्कीस लोगों की जान चली गई। उसके अगले ही दिन बिहार के मुजफ्फरपुर में एक निजी अस्पताल के सघन चिकित्सा कक्ष (आईसीयू) में गुरुवार को भीषण आग लग गई, जिसमें पांच लोगों के मरने की खबर आई। इस घटना ने एक बार फिर स्वास्थ्य सेवाओं में व्यवस्थागत कमियों की कलई खोल दी है।

आमतौर पर किसी भी अस्पताल में मरीज इस उम्मीद में इलाज कराने जाते हैं, ताकि उनकी जिंदगी बच सके। मगर जब वहां अति सुरक्षित माने जाने वाले कक्ष में ही उनकी जान पर बन आए, तो इसके लिए कौन जिम्मेदार है? अस्पतालों में सुरक्षा नियमों की जिस तरह अनदेखी हो रही है, उससे स्पष्ट है कि चिकित्सा एक ऐसे व्यवसाय का रूप ले चुकी है, जहां शायद जिंदगी की कोई कीमत नहीं है।

पिछले कुछ वर्षों में अस्पतालों में आग लगने की घटनाओं के दौरान अग्नि सुरक्षा मानकों में बार-बार गंभीर खामियां पाई गई हैं। बिहार में स्वास्थ्य सेवाओं की स्थिति किसी से छिपी नहीं है। मुजफ्फरपुर में हुए हादसे ने साफ कर दिया है कि अस्पताल में किस हद तक घोर लापरवाही बरती जा रही थी।

मामले की जांच के लिए वरिष्ठ अधिकारियों का पांच सदस्यीय दल बनाया गया है। अब जांच की रिपोर्ट कब आएगी, उस पर क्या कार्रवाई होगी, यह आम लोगों को शायद ही पता चले। मगर इस घटना में मारे गए मरीज कभी घर नहीं लौटेंगे।

बेहतर होता कि स्वास्थ्य विभाग संबंधित अस्पताल से तत्काल जवाब-लंबाव करता कि मरीजों की सुरक्षा के लिए आपातकालीन निकास की व्यवस्था के साथ अग्निरोधक उपाय उसने पहले क्यों नहीं किए। हैरत की बात है कि अस्पताल परिसरों में शांति यकटि जैसी समस्या से निपटने को लेकर एहतियात बरतना और बुनियादी इंतजाम करना जरूरी नहीं समझा जाता है। जांच और राहत के आशवासनों से इतर सवाल यह है कि इस तरह की व्यापक लापरवाही के लिए प्रशासन की अनदेखी की जवाबदेही कब तय की जाएगी !

विमर्श


पर्यावरण संरक्षण भारत के लिए कोई नया विषय नहीं है, बल्कि यह हमारी परंपरा और जीवन-पद्धति का हिस्सा रहा है। इसका प्रमाण हमारी धार्मिक गतिविधियों, परंपराओं, रीति-रिवाजों और दैनिक जीवन के व्यवहार में स्पष्ट रूप से दिखाई देता है। भारतीय संस्कृति पृथ्वी को केवल भौतिक संसाधन नहीं मानती, बल्कि उसे मां के रूप में पूजती है। जंगल, वन्यजीव, वनदेवता और प्रकृति के विभिन्न स्वरूप हमारी प्राचीन सभ्यताओं तथा धार्मिक मान्यताओं में महत्वपूर्ण स्थान रखते हैं। इन मान्यताओं के कारण अनेक पौधों और पशु-पक्षियों को धार्मिक आस्था से जोड़कर संरक्षण प्रदान किया जा रहा है। जैसे पीपल, नीम, केला तथा अन्य अनेक वृक्षों को

पूजनीय माना गया है। प्राचीन काल से ही ऐसे वृक्ष मंदिरों और धार्मिक स्थलों पर लगाए जाते रहे हैं। इसी प्रकार अनेक पशु-पक्षियों को भी धार्मिक मान्यताओं के कारण विशेष सम्मान प्राप्त है। अश्विनांश ह्रिंदू देवी-देवताओं को किसी न किसी पशु या पक्षी के साथ दर्शाया गया है। ये मानव और प्रकृति के गहरे संबंध की भी व्यक्त करते हैं। यह सब दर्शाता है कि जंगल, पृथ्वी, आकाश, जल, वायु और अग्नि जैसे प्राकृतिक तत्व हमारी सभ्यता, संस्कृति और जीवन-दर्शन का अभिन्न अंग रहे हैं।

भारतीय पर्यावरण संरक्षण का दृष्टिकोण केवल व्यवहार तक सीमित नहीं है, बल्कि यह सामाजिक, धार्मिक और नैतिक आस्था से जोड़कर संरक्षण प्रदान किया जा रहा है। जैसे पीपल, नीम, केला तथा अन्य अनेक वृक्षों को



क्षेत्र में भारत को विश्व के अन्य देशों से अलग पहचान प्रदान करती है और प्रकृति के साथ हमारी एक टिकाऊ तथा संतुलित संबंध स्थापित करती है। यह भावना लोगों के संस्कारों और जीवनशैली में रची-बसी है, जिसे वे पीढ़ी-दर-पीढ़ी निभाते चले आ रहे हैं। वेद मानवता की ज्ञान-परंपरा के सबसे प्राचीन ग्रंथों हैं। इनमें भौतिक और आध्यात्मिक दोनों प्रकार के विषयों का वर्णन मिलता है। इस दृष्टि से वेद समग्र ज्ञान के स्रोत हैं। उगते हुए



रात में जानवरों की आंखें क्यों चमकती हैं?

अगर आपने कभी रात के अंधेरे में किसी बिल्ली, कुत्ते या हिरण की आंखों को चमकते हुए देखा है, तो शायद

जरा हट के

एक पल के लिए आपको भी हैरानी हुई होगी. कई बार सड़क पर गाड़ी चलते समय हेडलाइट की रोशनी में अचानक चमकती आंखें दिखाई देती हैं, जो किसी रहस्य से कम नहीं लगती. हालांकि इसके पीछे कोई जादू या अलौकिक शक्ति नहीं,

बल्कि प्रकृति द्वारा दिया गया एक अद्भुत वैज्ञानिक तंत्र काम करता है.

जानवरों की आंखों में दिखाई देने वाली इस चमक का कारण एक विशेष परत होती है, जिसे वैज्ञानिक भाषा में टेप्टम लुसिडम कहा जाता है. यह परत आंख की रेटिना के पीछे मौजूद रहती है और कम रोशनी में देखने की क्षमता को बेहतर बनाती है. जब चांदनी, तारों की रोशनी या किसी टॉर्च की किरण जानवर की आंख में प्रवेश करती है, तो उसका कुछ हिस्सा



रेटिना द्वारा ग्रहण कर लिया जाता है. बची हुई रोशनी टेप्टिम लुसिडम से टकराकर दोबारा रेटिना की ओर लौटती है. इससे आंख को प्रकाश का उपयोग करने का एक अतिरिक्त अवसर मिलता है और जानवर अंधेरे में भी बेहतर देख पाते हैं.

इंसानों की आंखें क्यों

नहीं चमकतीं ?

यही वजह है कि रात में सक्रिय रहने वाले कई जानवरों में यह विशेषता देखने को मिलती है. बिल्लियां, कुत्ते, शेर, चीते, हिरण, घोड़े और लोमड़ियां जैसे

जानवर अंधेरे में शिकार करने या खुद को सुरक्षित रखने के लिए इस क्षमता का इस्तेमाल करते हैं. कुछ मछलियों, सरीसृपों और पक्षियों में भी यह परत पाई जाती है. वहीं इंसानों की आंखों में टेप्टिम लुसिडम नहीं होता, इसलिए हमारी आंखें इस तरह

नहीं चमकतीं. दिलचस्प बात यह है कि सभी जानवरों की आंखों की चमक एक जैसी नहीं होती. किसी की आंखें हरे रंग की दिखती हैं, तो किसी की नीली, पीली या लाल.

इसका कारण टेप्टिम लुसिडम की संरचना और प्रकाश का कोण होता है. उदाहरण के लिए, बिल्लियों की आंखों में अक्सर हरे या नीले रंग की चमक दिखाई देती है, जबकि हिरणों की आंखें सफेद और कुछ जंगली जानवरों की आंखें लाल रंग की नजर आ सकती हैं.



खट्टे-मीठे और चटपटे दही भल्ले बाजार में खड़े होकर तो आप भी शौक से खाते होंगे, लेकिन आज हम आपको इन्हें घर पर बनाने की सबसे आसान रेसिपी शेयर करने जा रहे हैं।

सामग्री :

- उड़द की दाल - आधा किलो
- मीठी दही - 2 कप
- हींग - आधा टीस्पून
- अदरक - एक टी स्पून
- हरी मिर्च - 4-6
- धनिया पत्ती - 1 कप
- किशमिश - आधा कप
- अनार दाना - 4 टेबलस्पून
- कश्मीरी लाल मिर्च पाउडर - 2 टीस्पून
- चाट मसाला - 4 टीस्पून



विधि :

सबसे पहले उड़द की दाल लें, और इसे धोकर कम से कम 4 घंटे के लिए पानी में भिगो दें। अब मिक्सर की मदद से इसका पेस्ट

बना लें। इसमें हींग डालें और इसे क्रीमी होने तक फेंट लें। दाल के इस पेस्ट में धनिया, भुना जीरा, हरी मिर्च, अदरकस किशमिश और नमक डालकर अच्छे से मिला लें। एक कढ़ाई लेकर अब भल्लों को

तेल में डीप फ्राई करें। इसके बाद इन्हें एक अलग बर्तन में निकाल लें।

फ्राई किए हुए इन भल्लों को नमक वाले पानी में भिगोकर कुछ देर के लिए रख दें। अब एक घंटे बाद

इनका पानी निचोड़कर आप इसके ऊपर मीठी दही, भुना जीरा, इमली की चटनी, अनार दाना, चाट मसाला, गरम मसाला और धनिया पत्ती डालें। बस तैयार हैं आपके टेस्टी दही भल्ले।

आज का राशिफल

मेघ : पुराना रोग परेशानी का कारण बन सकता है। अज्ञात भय सताएगा। वाणी में हल्के शब्दों के प्रयोग से बचें। वैवाहिक प्रस्ताव मिल सकता है। परिवार में सुख-शांति बनी रहेगी। कुसंगति से बचें। चिंता रहेगी। धन प्राप्ति में अवरोध दूर होंगे। कोर्ट में अनुकूलता रहेगी।

वृषभ : शुक्र भय रहेगा। जीवनसाथी के स्वास्थ्य की चिंता रहेगी। शारीरिक कष्ट संभव है। जोखिम व जमानत के कार्य टालें। भूमि व भवन संबंधी खरीद-फरोख्त की योजना बनेगी। आर्थिक उन्नति होगी। व्यवसाय ठीक चलेगा। निवेश शुभ रहेगा।

मिथुन : किसी आनंदोत्सव में भाग लेने का अवसर प्राप्त होगा। यात्रा मनोरंजक रहेगी। विद्यार्थी वर्ग सफलता हासिल करेगा। कारोबार में बुद्धिबल से उन्नति होगी। नौकरी में मातहतों का सहयोग प्राप्त होगा। दुष्टजनों से सावधानी आवश्यक है। चिंता बनी रहेगी।

कर्क : लेन-देन में जल्दबाजी न करें। पुराना रोग उभर सकता है। दुःखद समाचार की प्राप्ति संभव है। किसी के उकसाने में न आएँ। बात बिगड़ सकती है। आवश्यक निर्णय सोच-समझकर करें। व्यवसाय ठीक चलेगा। नौकरी में कार्यभार रहेगा।

सिंह : पराक्रम व प्रतिष्ठा में वृद्धि होगी। घर-बाहर पूछ-परख रहेगी। आय में वृद्धि होगी। कारोबार का विस्तार होगा। नौकरी में प्रमोशन मिल सकता है। प्रयास सफल रहेंगे। पार्टनरों का सहयोग प्राप्त होगा। निवेश लाभदायक रहेगा। घर में सुख-शांति रहेगी।

कन्या : आय में वृद्धि होगी। कारोबार लाभप्रद रहेगा। दुष्टजन हानि पहुंचा सकते हैं। दूर से शुभ समाचार की प्राप्ति होगी। घर में अतिथियों का आमगमन होगा। व्यय बढ़ेगा। आत्मविश्वास में वृद्धि होगी। जोखिम उठाने का साहस कर पाएंगे। निवेश शुभ रहेगा।

तुला : प्रेम-प्रसंग में आशातीत सफलता प्राप्त होगी। व्यावसायिक यात्रा सफल रहेगी। अप्रत्याशित लाभ हो सकता है।

सूट व लॉटरी से दूर रहें। कारोबार का विस्तार होगा। नौकरी में प्रमोशन मिल सकता है। सुख के साधन जुटेंगे। शत्रु परास्त होंगे। भाग्य का साथ मिलेगा।

वृश्चिक : राजभय रहेगा। विवाद को बढ़ावा न दें। लेन-देन में जल्दबाजी हानि देगी। शारीरिक कष्ट संभव है। अप्रत्याशित खर्च सामने आएंगे। व्यवस्था में मुश्किल होगी। दूसरों से अपेक्षा न करें। चिंता तथा तनाव रहेंगे। अनहोनी की आशंका रहेगी।

धनु : व्यावसायिक यात्रा सफल रहेगी। नेत्र पीड़ा हो सकती है। मानसिक बेचैनी रहेगी। बकाया वसूली के प्रयास सफल रहेंगे। लाभ के अवसर हाथ आएंगे। अधिकार प्राप्ति के योग हैं। पार्टनरों का सहयोग मिलेगा। नौकरी में उच्चाधिकारी प्रसन्न रहेंगे।

मकर : राज्य से प्रसन्नता रहेगी। कोई बड़ा काम हो सकता है। नई योजना बनेगी। नया उपक्रम प्रारंभ हो सकता है। सामाजिक कार्य करने का अवसर मिलेगा। प्रतिष्ठा बढ़ेगी। स्वास्थ्य का पाया कमजोर रहेगा। कोई नई समस्या आ सकती है। स्वास्थ्य कमजोर रहेगा।

कुम्भ : आंखों को चोट व रोग से बचाएँ। धन प्राप्ति सुगम होगी। सुख के साधन जुटेंगे। कारोबार लाभदायक रहेगा। नौकरी में उच्चाधिकारी प्रसन्न रहेंगे। मातहतों का सहयोग प्राप्त होगा। थकान व कमजोरी महसूस हो सकती है। मोट व कचहरी के काम निबटेंगे।

मीन : पुराना रोग उभर सकता है। अनहोनी की आशंका रहेगी। मातहतों से कहासुनी हो सकती है। पार्टनरों से मतभेद संभव है। वाहन व मशीनरी के प्रयोग में सावधानी रहे। दूसरों से अपेक्षा न करें। बतते काम बिगड़ सकते हैं। आय में निश्चिंतता रहेगी।

-ज्योतिषाचार्य पंडित अतुल शास्त्री

पर्यावरण हितैषी भारतीय जीवनशैली

सूर्य, प्रभात की लालिमा, प्रकृति की निस्तब्धता और उसकी मधुरता का जितना सुंदर और संवेदनशील चित्रण वेदों में मिलता है, वैसा उदाहरण विश्व साहित्य में दुर्लभ है। वेदों में जीवन और प्रकृति को एक-दूसरे से गहराई से जुड़ा हुआ माना गया है। वहां प्रकृति केवल भौतिक संसाधन नहीं, बल्कि जीवन की सहचरी और प्रेरणा-शक्ति के रूप में प्रस्तुत है। यही कारण है कि वेद और आधुनिक विज्ञान को परस्पर विरोधी नहीं, बल्कि एक-दूसरे के पूरक के रूप में देखा जा सकता है।

पर्यावरण विज्ञान और जीव विज्ञान, दोनों आधुनिक विज्ञान की महत्वपूर्ण शाखाएं हैं, जिनके अंतर्गत पर्यावरण के भौतिक, रासायनिक और जैविक घटकों के बीच होने वाली पारस्परिक

क्रियाओं का अध्ययन किया जाता है। यद्यपि इन वैज्ञानिक विषयों का औपचारिक विकास 20वीं सदी में हुआ, किंतु इनके मूल तत्वों की झलक वैदिक साहित्य और प्राचीन भारतीय चिंतन में भी देखी जा सकती है। पर्यावरण की अवधारणा समय के साथ बदलती रहती है, क्योंकि यह उस समय की सामाजिक, आर्थिक और प्राकृतिक परिस्थितियों पर निर्भर करती है। पर्यावरण संरक्षण अधिनियम, 1986 के अनुसार पर्यावरण में जल, वायु और भूमि के साथ-साथ उनके तथा मानव, अन्य जीवित प्राणियों, पौधों, सूक्ष्मजीवों और संपत्ति के बीच विद्यमान पारस्परिक संबंध भी शामिल हैं। इस परिभाषा के आधार पर कहा जा सकता है कि पर्यावरण के दो प्रमुख घटक हैं- जैविक और अजैविक। जैविक

घटकों में मनुष्य, पशु-पक्षी, वनस्पतियां और सूक्ष्मजीव शामिल हैं, जबकि जल, वायु, मिट्टी, प्रकाश और खनिज जैसे तत्व अजैविक घटकों के अंतर्गत आते हैं। आधुनिक विज्ञान को इन पर्यावर संबंधों की व्यापकता को समझने में लंबा समय लगा। जबकि वैदिक युग में लोग इसे पहले ही समझ गए थे। कौटिल्य के अर्थशास्त्र में जंगलों और पर्यावरण संरक्षण के संबंध में राजा के कर्तव्यों का उल्लेख मिलता है। इसमें कहा गया है कि शासक का दायित्व केवल जंगलों की रक्षा करना ही नहीं, बल्कि नए वनों की स्थापना और संरक्षण सुनिश्चित करना भी है। सम्राट अशोक ने कुछ विशेष पशुओं की सूची जारी की थी, जिनके शिकार पर प्रतिबंध लगाया गया था।

दल वही, झंडा वही, बदल गई वफादारी

पश्चिम बंगाल में विधानसभा चुनाव के नतीजों के बाद वहां विपक्ष की राजनीति में शुरू हुई उथल-पुथल से फिर यही जाहिर हुआ है कि आज सिद्धांत और विचारधारा की राजनीति के तकावे पीछे छूट चुके हैं। राज्य में सत्ता से बाहर होने के बाद तुणमूल कांग्रेस बहुस्तरीय मुश्किलों से जूझ रही है।

भाजपा की सरकार बनने के बाद राज्य में कई जगहों पर तुणमूल कांग्रेस के कार्यकर्ताओं से लेकर बड़े नेताओं तक पर प्रत्यक्ष हमले हुए। मगर इस सबके बीच विधानसभा के लिए चुने गए कई विधायकों के अलग होने का फैसला पार्टी के लिए एक बड़ा झटका है। दरअसल, तुणमूल कांग्रेस के अस्सी में से अट्ठावन विधायकों ने अपना अलग गुट बना लिया और उसे विधानसभा में तुरंत मान्यता भी दे दी गई। यों इस बनावत का सिरा तुणमूल के दो विधायकों, ऋतव्रत बनर्जी और संदीपन साहा को पार्टी विरोधी गतिविधियों के आरोप में निष्कासित किए जाने से जुड़ा माना जा रहा है। इसके बाद ऋतव्रत बनर्जी ने अन्य विधायकों का समर्थन जुटाकर अपना अलग गुट बना लिया और खुद को विधानसभा में असली तुणमूल कांग्रेस घोषित कर दिया।

जाहिर है, बीते करीब तीन दशक



की राजनीति में ममता बनर्जी के नेतृत्व वाली तुणमूल कांग्रेस के लिए यह एक मुश्किल वक़्त है। इससे हुए नुकसान को कम करने की कोशिश में पार्टी ने राज्य में अपनी सभी समितियों और आनुषंगिक संगठनों को भंग कर दिया, मगर एक साथ इतनी बड़ी संख्या में चुने हुए प्रतिनिधियों का पार्टी छोड़ना तुणमूल कांग्रेस के लिए संभवतः एक बड़ी चुनौती साबित हो सकता है।

हालांकि पार्टी से अलग होने की घोषणा करने वाले विधायकों की संख्या चूंकि दो-तिहाई से ज्यादा है, इसलिए दल-बदल कानून के प्रावधानों का कोई असर नहीं पड़ेगा, लेकिन इससे फिर यही सवाल उठा है कि देश की राजनीति में अवसरों का लाभ उठाने की यह कैसी प्रवृत्ति है, जिसमें जनता के भरोसे का खयाल रखना अब एक गैर-महत्वपूर्ण विषय माना जाने लगा है। यह भी विचित्र है कि ऐसी बनावत आमतौर पर अपनी पार्टी के सत्ता से बाहर होने या सरकार बनाने के गणित में कमजोर होने के बाद

ही देखी जाती है। पश्चिम बंगाल में तुणमूल कांग्रेस में बगावत को करीब चार साल पहले महाराष्ट्र में शिवसेना की टूट की तरह देखा जा रहा है, जब एकनाथ शिंदे के नेतृत्व में कई विधायकों ने उद्धव ठाकरे से खुद को अलग कर लिया था। उसके बाद आखिरकार पार्टी का निर्वणण उद्धव ठाकरे से एकनाथ शिंदे के हाथ में चला गया था।

इसमें लोकतांत्रिक अधिकारों की दलील दी जा सकती है, मगर सवाल है कि किसी खास पार्टी के सिद्धांत और उसकी विचारधारा के आधार पर जनता का समर्थन और जीत हासिल करने के बाद अचानक उसे छोड़ देना किस तरह लोकतंत्र की मजबूती करेगा। राजनीति में शुचिता और सिद्धांतों की बुनियाद की अहमियत को कायम रखने के लिए दल-बदल कानून लाया गया था। मगर ऐसा लगता है कि उसके प्रावधानों को भी सिर्फ तकनीकी कसौटी पूरी होने के दायरे में समेट दिया गया है।

हाल के वर्षों में यह प्रवृत्ति तेजी से जोर पकड़ रही है, जिसमें किसी भी कीमत पर सत्ता का सिरा थामने के लिए चुनाव में जीते हुए प्रतिनिधियों को इस बात का खयाल रखना बिल्कुल जरूरी नहीं लग रहा है कि उन्हें जनता ने किन सिद्धांतों, वादों या राजनीति की वजह से चुना था।

चाहिए दोमुंहे बालों से छुटकारा तो कराएं हेयर डस्टिंग

पिछले कुछ समय से हेयर डस्टिंग काफी चलन में है। दरअसल, यह एक खास तरह की तकनीक है, जो आपके बालों के लिए लाभदायक है। बाल बहुत संवेदनशील होते हैं। धूल, मिट्टी, ज्यादा धूप से इनके दोमुंहे होने का खतरा बढ़ जाता है। दोमुंहे बाल किसी भी महिला को पसंद नहीं होते और खूब इनसे छुटकारा पाना चाहती हैं। इस समय दोमुंहे बालों से छुटकारा पाने का सबसे अच्छा तरीका है ‘हेयर डस्टिंग’ करना। इससे बालों की लंबाई पर कोई फर्क नहीं पड़ता है और आपके बाल भी स्वस्थ रहते हैं।

■ क्या है हेयर डस्टिंग

यह एक हेयर कटिंग तकनीक है, जिसमें बालों की लंबाई को बिना ज्यादा कम किए, केवल स्प्लिट एंड्स और डैमेज्ड हिस्सों को हटया जाता है। सामान्य ट्रिमिंग में जहां दो से तीन इंच बाल काटे जाते हैं, वहीं हेयर डस्टिंग में केवल बालों के सिर के क्षतिग्रस्त हिस्सों को ट्रिम किया जाता है। इस प्रक्रिया में ‘डस्टिंग’ शब्द का उपयोग इसलिए किया जाता है, क्योंकि इस तकनीक में हटाए गए बाल बहुत ही कम मात्रा में होते हैं, जैसे कि धूल के कण।



अगर आप अपने बालों के लिए हेयर डस्टिंग का विकल्प चुनती हैं तो इससे आपके बालों को कई फायदे मिल सकते हैं।

■ बनी रहती है लंबाई

हेयर डस्टिंग में आपके बालों की लंबाई पर कोई खास असर नहीं पड़ता है। जो महिलाएं अपने बालों को बढ़ाना चाहती हैं, उनके लिए यह उपयुक्त है। हेयर डस्टिंग से स्प्लिट एंड्स और डैमेज्ड बालों को पहले ही हटा दिया जाता है, जिससे वे बालों के शाफ्ट (बालों की तीन

परत) तक नहीं पहुंच पाते हैं और इससे बालों के डैमेज या टूटने की आशंका कम हो जाती है।

■ स्वस्थ रहते हैं बाल

हेयर डस्टिंग से आपके बाल अधिक हेल्दी और चमकदार नजर आते हैं। वहीं हेयर डस्टिंग से ओवरऑल हेयर हेल्थ में सुधार होता है, जिससे आपके बाल अधिक स्मूथ और सॉफ्ट नजर आने लगते हैं। साथ ही फ्रिज और उलझने जैसी समस्याओं को भी दूर करने में यह प्रक्रिया आपकी मदद करती है। ऐसा

है।

शुगर लेवल को तेजी से बढ़ाते हैं ये 5 फूड

■ डायबिटीज में खाने की कर दी गलती तो बढ़ जाएगी आपकी मुसीबत

डायबिटीज के मरीजों को अपने खानपान का सबसे अधिक खयाल रखना चाहिए, क्योंकि शुगर लेवल के बढ़ने का खतरा रहता है। आप दिन भर जो भी खाते हैं और जितनी मात्रा में खाते हैं, उससे ब्लड ग्लूकोज लेवल काफी हद तक प्रभावित होता है. जब आप कार्बोहाइड्रेट से भरपूर फूड्स खाते हैं तो वह शरीर में जाकर शुगर में कंवर्ट हो जाता है. वहीं, फाइबर, प्रोटीन, फैट्स भी शरीर में ब्लड शुगर लेवल बढ़ने के लिए जिम्मेदार होते हैं. ऐसे में डायबिटीज होने पर कुछ फूड और ड्रिंक्स के सेवन से बचना चाहिए वरना शुगर लेवल तेजी से हाई हो सकता है.

शुगर वाले पेय पदार्थ- ठी-ओआई में छपी एक खबर के अनुसार, शुगरी ड्रिंक्स, स्क्वैश आदि में एडेड शुगर जैसे सुक्रोज और हाई फ्रुक्टोज कॉर्न सिरप होते हैं. इनका ख्वाद भले आपको अच्छा लगता हो, लेकिन ये



पसंद होता है, लेकिन इसमें अत्यधिक मात्रा में फ्रुक्टोज होता है और हाई ग्लाइसेमिक इंडेक्स भी, इसलिए आम अधिक खाने से तेजी से ब्लड शुगर लेवल बढ़ सकता है. खासकर जब आप आम का जूस पीते हैं तो ये सेहत के लिए नुकसानदायक हो सकता है.

शहद- अक्सर शहद को रिफाईंड शुगर की तुलना में अधिक फायदेमंद बताया जाता है, लेकिन शहद में भी फ्रुक्टोज और ग्लूकोज होता है. इसमें मौजूद हाई ग्लाइसेमिक इंडेक्स शुगर लेवल

को तेजी से बढ़ा सकता है. ऐसे में बेशक शहद नेचुरल हो, लेकिन इसका सेवन भी कम मात्रा में ही करना चाहिए.

गन्ने का जूस- चाहे आप जूस पिएं या फिर प्रॉसेस्ड शुगर का सेवन करें, गन्ना सुक्रोज में हाई होता है. चूंकि, इसमें शुगर कॉन्टेंट अधिक होता है, इसलिए ये तेजी से शुगर लेवल को बढ़ा देता है. ऐसे में आ प को डायबिटीज है तो

इससे परहेज ही करें.

स्टार्च से भरपूर सब्जियां- फल और सब्जियां जिनमें मिनरल्स, एंटीऑक्सीडेंट्स, फाइबर होते हैं, वे हेल्दी डाइट का महत्वपूर्ण हिस्सा हैं. लेकिन जब आप शुगर सिरप में प्रॉसेस्ड फल का सेवन करते हैं तो शुगर लेवल अधिक हो सकता है. फल की तुलना में जूस पीने से भी शुगर लेवल बढ़ता है. स्टार्च से भरपूर सब्जियां जैसे आलू, कॉर्न, मटर खाने से भी खून में शुगर लेवल हाई हो सकता है.

अचार के लिए खरीदना है कच्चा आम?



चटपटा, मसालेदार आम का अचार किसी भी खाने के स्वाद को बढ़ा देता है. यही वजह है कि देश के हर कोने में तरह तरह के अचार बनाने की परंपरा चली आ रही है. इसे बनाने के लिए कच्चे आम की जरूरत पड़ती है. इसके लिए खास वैरायटी के आमों को चुना जाता है. ऐसे आम जिनमें रेशा हो और गूदा भी भर कर हो. यह भी ध्यान रहे कि इसकी गुठलियां थोड़ी सॉफ्ट हों जिससे इसे काटा जा सके.

■ छिलकों पर नजर

अचार के लिए ऐसा आम चुनें जिसके छिलके मोटे हों. ऐसे आम अधिक खट्टे होते हैं और इनसे अचार का स्वाद काफी बढ़ जाता है. इन आमों को लंबे समय तक स्टोर करने में भी परेशानी नहीं आती है.

■ साइज जरूर देखें

पकाकर खाए जाने वाले आमों की तुलना में अचार वाले आमों का आकार थोड़ा छोटा और गोल होता है. इन आमों का रंग डीप ग्रीन होता है और ये छूने में भी सख्त होते हैं.

रेशे वाले आमों का अचार अच्छा बनता है. इसलिए आप वो आम खरीदें जिसमें भरकर रेशे हों. आप दुकानदार से ऐसे आमों की पहचान कराकर ले सकते हैं. इन बातों का ध्यान में रखकर अगर आप आम खरीदेंगे तो आपका अचार परफेक्ट बनेगा.

उपरोक्त तैछाँ में दी गई समस्त जानकारीयाँ और सूचनाएँ सामान्य मान्यताओं पर आधारित हैं. ‘उल्हास विकास’ इनकी पुष्टि नहीं करता है. इन पर अमल करने से पहले संबंधित विशेषज्ञ से संपर्क करें.

खबरें गांव की...

आशिक संग मिलकर पति को मारकर बगीचे में दफनाया, 3 महीने बाद खुला राज

शाहजहांपुर. यूपी के शाहजहांपुर से एक सनसनीखेज वारदात का पुलिस ने खुलासा किया है। सेहरामऊ दक्षिणी थाना क्षेत्र के मानपुर मलिकापुर गांव से करीब तीन महीने पहले लापता ओमकार की हत्या कर शव दबा दिया गया था। पुलिस ने मृतक की पत्नी और उसके प्रेमी को गिरफ्तार कर उनकी निशानदेही पर कांट थाना क्षेत्र के ग्राम लिनथरा स्थित बगीचे से शव बरामद किया है। पुलिस के मुताबिक प्रेम प्रसंग में हत्या की साजिश रची गई थी।

पुलिस के अनुसार मानपुर मलिकापुर निवासी ओमकार 23 फरवरी को तिलहर न्यायालय में तारीख पर जाने के लिए घर से निकला था, लेकिन वापस नहीं लौटा। काफी तलाश के बाद उसके भाई सत्यवीर सिंह ने छह मार्च को थाना सेहरामऊ दक्षिणी में गुमशुदगी दर्ज कराई थी। इसके बाद भी युवक का सुराग नहीं लगा। जांच के दौरान परिवार और गांव के लोगों से पूछताछ में कई तथ्य सामने आए। चार जून को मृतक के भाई ने अपहरण की आशंका जताते हुए ओमा भारती और नन्ह के खिलाफ मुकदमा दर्ज कराया। पुलिस ने दोनों को हिरासत में लेकर पूछताछ की तो हत्या का खुलासा हुआ।

एक बंडल बीड़ी और 150 रुपये के लिए दोस्त बना कातिल, पत्थर मारकर मजदूर की हत्या

कानपुर. यूपी के कानपुर से एक सनसनीखेज मामला सामने आया है। जहां महज एक बीड़ी और सो-डेढ़ सौ रुपये के विवाद में दोस्त ने ही फिर पर पत्थर मारकर साथी मजदूर की हत्या कर दी। मजदूर का रक्तर्जित शव बुधवार रात को मेस्टन रोड पर पड़ा मिला था। पुलिस ने उसे हिरासत में लेकर पूछताछ तो उसने वारदात कबूल कर ली।

डीसीपी पूर्वी सत्यजीत गुप्ता ने बताया कि बुधवार को मेस्टन रोड स्थित पूर्व प्रधानमंत्री इंदिरा गांधी की मूर्ति के पास 35 वर्षीय मजदूर का रक्तर्जित शव मिला। स्थानीय लोगों की सूचना पर मूलगंज पुलिस ने फॉरेंसिक टीम बुलाकर जांच पड़ताल की। स्थानीय दुकानदारों से पूछताछ करने पर पता चला कि मृतक का नाम विशाल उर्फ रवि था। हालांकि वह कहां का रहने वाला है, इसकी जानकारी नहीं हो सकी। यह जरूर पता चला था कि मजदूरों करता था। पुलिस ने दुकानदार जिलानी बाबू की तहरीर पर हत्या का मुकदमा दर्ज किया था। जांच में पता चला कि एक दिन पहले उसका बाजार के अशर्फी लाल उर्फ बड़बड़िया उर्फ राजू से किसी बात पर विवाद हुआ था। पुलिस ने उसे हिरासत में लेकर पूछताछ तो उसने बताया कि राजू ने मंगलवार को उसकी जेब से 100 से 150 रुपये चोरी किए थे। विरोध करने पर गाली-गलौज की। इसलिए मार डाला।

काँकरोच जनता पार्टी का 5 घंटे प्रदर्शन

- अभिजीत बोले- 5 दिन में शिक्षा मंत्री इस्तीफा दें
- नहीं तो अगले शनिवार फिर जंतर-मंतर आएंगे

नई दिल्ली. NEET पेपर लोक को लेकर काँकरोच जनता पार्टी (CJP) ने शनिवार को दिल्ली के जंतर-मंतर पर 5 घंटे प्रदर्शन किया।

CJP फाउंडर अभिजीत दीपके ने कहा कि शिक्षा मंत्री धर्मेंद्र प्रधान 5 दिन के अंदर इस्तीफा दें नहीं तो अगले शनिवार फिर जंतर-मंतर पर प्रदर्शन करेंगे।

अभिजीत शनिवार सुबह ही अमेरिका से दिल्ली लौटे थे। वे एयरपोर्ट से सीधे जंतर-मंतर पहुंचे।



■ सोनम वांगचुक भी पदर्शन में शामिल

दिल्ली के जंतर-मंतर में प्रदर्शन अभिजीत दीपके की अगुआई में हुआ था। सोशल एक्टिविस्ट सोनम वांगचुक भी इस प्रदर्शन में शामिल हुए। इसके अलावा CJP के प्रवक्ता आशुतोष

रांका भी अभिजीत के साथ नजर आए। आशुतोष IIा कानपुर से पास आउट हैं। पिछले साल ही लंदन से भारत लौटे थे।

■ 1000 से ज्यादा जवान तैनात थे

CJP के प्रदर्शन के मद्देनजर इंदिरा गांधी एयरपोर्ट, मुख्य रेलवे

स्टेशन, बस स्टेशन और दिल्ली के बॉर्डर पॉइंट्स पर सुरक्षा बढ़ा दी गई थी। 1000 से ज्यादा पुलिस जवान पहले से तय पॉइंट्स पर तैनात किए गए थे। बाजारों और संवेदनशील इलाकों में कानून व्यवस्था बनाए रखने की हिदायत दी गई थी।

■ अब आगे क्या

काँकरोच जनता पार्टी अपनी मांग पर अड़ी है। अभिजीत ने कहा- शिक्षा मंत्री धर्मेंद्र प्रधान इस्तीफा दें।

अभिजीत ने धर्मेंद्र को इस्तीफे के लिए पांच दिन का अल्टीमेटम दिया है।

अगर काँकरोच जनता पार्टी की बात नहीं मानी जाती है तो 13 जून को जंतर-मंतर पर दोबारा प्रदर्शन किया जाएगा।

दिल्ली होटल आग हादसा-रसोइया गिरफ्तार

- पुलिस का दावा- बिजली का मेन स्विच बंद किया, जिससे इलेक्ट्रिक दरवाजे लॉक हो गए थे

नई दिल्ली. दिल्ली के मालवीय नगर के फ्लोरिस्ट स्टो होटल में आग लगी थी। पुलिस ने हादसे की जांच के लिए होटल के रसोइए केशव नेगी को गिरफ्तार किया है। पुलिस का कहना है कि शुरुआती जांच में पता चला है कि

आग रसोइए की लापरवाही से लगी हो सकती है। मीडिया रिपोर्ट्स के मुताबिक रसोइए केशव ने ही बताया था कि ग्राउंड फ्लोर पर बने रेस्टरेंट के किचन में बिजली से चलने वाला चूल्हा था। इसमें विस्फोट के बाद ही आग लगी, जो पूरे होटल में फैल गई थी।

पुलिस जांच में ही यह बात सामने आई है कि जब नेगी ने बिजली बंद की तो इससे होटल इलेक्ट्रॉनिक दरवाजे लॉक हो गए। नेगी की लापरवाही के कारण ही कई लोग होटल से बाहर नहीं



निकल पाए। मालवीय नगर के होजरानी में फ्लोरिस्ट स्टो B&B' में आग 3 जून को सुबह करीब 8.30 बजे लगी और तेजी से पांच मंजिला संकरे इमारत में फैल गई थी। मरने वालों में 21 लोग शामिल थे। इनमें 13 विदेशी भी थे।

पुलिस का कहना है कि होटल के पाइपिंग सिस्टम की 'ब्रेड एंड ब्रेकफास्ट' पॉलिसी के तहत सिर्फ 6 कमरों की इजाजत थी,

लेकिन वहां 25 कमरे चल रहे थे, जिनमें से कुछ बेसमेंट में भी बने थे।

मीडिया रिपोर्ट्स के मुताबिक आग लगने के बाद होटल का स्टाफ ही सबसे पहले भाग निकला था। जबकि वहां रुके हुए लोग धुएं और आग की लपटों में फंस गए थे। रसोई में बिजली का चूल्हा जलाते ही उसमें विस्फोट हो गया और आग लग गई। केशव ने ही बताया था कि उन्होंने होटल की बिजली का मेन स्विच बंद किया, और घने धुएं के बीच से अपनी जान बचाने के लिए होटल से भाग गए थे।

'फायरिंग मामले में खान सर सरेंडर नहीं करेंगे'

- वकील बोले- अग्रिम जमानत याचिका दायर करेंगे

- FIR गलत; उनकी वजह से गोली नहीं चली

पटना. ग्लोबल स्टडीज के संस्थापक खान सर ने पटना सिविल कोर्ट में सरेंडर नहीं करेंगे। उनके वकील अरविंद कुमार महुआर ने बताया, 'खान सर के सरेंडर करने का कोई चांस नहीं है। उन्हें बेल लेने की जरूरत पड़ सकती है।

मेरे क्लाइंट की वजह से फायरिंग नहीं हुई है। पुलिस ने FIR



प्रथम श्रेणी न्यायिक दंड अधिकारी अनुराग वर्मा की अदालत में याचिका दाखिल की गई है। इस पर सोमवार को

सुनवाई होगी।

- पुलिस की छात्रों से अपील- किसी बहकावे में न आएं

शुक्रवार को लॉ-एंड-ऑर्डर को लेकर IG ऑफिस में पुलिस की हाई लेवल मीटिंग हुई। पुलिस ने छात्रों से अपील की थी कि वो किसी कोचिंग सेंटर के बहकावे में

खान सर पर हत्या की कोशिश, आर्म्स एक्ट में FIR

- टीचर पर हत्या की कोशिश और आर्म्स एक्ट के तहत केस दर्ज किया गया है। पटना पुलिस की 5 गाड़ियां रातभर अडग-अलग वक्त पर खान सर की कोचिंग में पहुंची, लेकिन 24 घंटे बाद भी गिरफ्तार नहीं कर पाई। स्टूडेंट्स की रातभर कोचिंग के बाहर बैठे रहे।
- पुलिस गाड़ी से बार-बार अनाउंस करती रही- 'हट जाइए, लौट जाइए', लेकिन स्टूडेंट्स रातभर डटे रहे। खान सर को जानने वालों का कहना है कि वो कोचिंग के अंदर ही मौजूद हैं।
- टीचर के गाड़स ने पुलिस को बयान दिया- उन्होंने हमें कहा तुम गोली चलाओ, बाकी हम देख लेंगे। इसी आधार पर पुलिस ने खान सर के खिलाफ BNS की धारा 109 के तहत केस दर्ज किया है। इसमें अग्रिम जमानत भी नहीं मिल सकती है।

ना आएंगे।।

दरअसल, 2 जून की रात पटना स्थित खान सर की कोचिंग पर हमला हुआ था। घटना के दौरान उनके बाँडीगाड़स के फायरिंग किए

जाने का वीडियो सामने आया था।

मामले में पुलिस पहले ही दोनों बाँडीगाड़स को गिरफ्तार कर जेल भेज चुकी है और खान सर से भी पूछताछ की जा चुकी है।

अन्नामलाई के आंदोलन से 10 लाख लोग जुड़े

चेन्नई. तमिलनाडु भाजपा के पूर्व अध्यक्ष के अन्नामलाई ने अपने आंदोलन 'इधु नम्मा इयक्कम' को शुरुआत में ही बड़ा जनसमर्थन मिलने का दावा किया गया है। अन्नामलाई के अनुसार, आंदोलन शुरू होने के 10 घंटे के भीतर 10 लाख से ज्यादा लोगों ने रजिस्ट्रेशन कराया है।

अन्नामलाई ने इसे लोगों का आंदोलन बताते हुए कहा कि यह राज्य के भविष्य को लेकर साझा

सोच और मिशन का प्रतीक है। उनका कहना है कि पहले इस आंदोलन को खड़ा किया जाएगा, कार्यकर्ताओं को प्रशिक्षित किया जाएगा और बाद में इसे राजनीतिक पार्टी में बदला जाएगा।

अन्नामलाई ने 2 जून को भाजपा की प्रार्थमिक सदस्यता से इस्तीफा दे दिया था। इसकी चिट्ठी

शुक्रवार को सामने आई। अन्नामलाई के समर्थन में भाजपा के प्रदेश उपाध्यक्ष करु



- लॉन्गिंग के 10 घंटे के अंदर रजिस्ट्रेशन

- समर्थन में तमिलनाडु BJP उपाध्यक्ष ने भी इस्तीफा दिया

वैभव सूर्यवंशी भारतीय टीम में चुने गए सबसे युवा क्रिकेटर

- 15 साल, 71 दिन की उम्र में सिलेक्शन हुआ
- श्रेयस टी-20 के नए कप्तान

वैभव सूर्यवंशी भारतीय क्रिकेट टीम में चुने गए अब तक के सबसे युवा खिलाड़ी बन गए हैं। 15 साल, 71 दिन के वैभव को जून-जुलाई में आयरलैंड और इंग्लैंड के खिलाफ टी-20 सीरीज के साथ-साथ सितंबर में होने वाले एशियन गेम्स के लिए चुना गया है। एशियन गेम्स में क्रिकेट के मुकाबले टी-20 फॉर्मेट में ही होते हैं।

श्रेयस अय्यर टी-20 फॉर्मेट में भारत के नए कप्तान बनाए गए हैं। वर्ल्ड कप जीतने वाले सूर्यकुमार यादव से कप्तानी छीन ली गई है। उन्हें टीम से भी बाहर कर दिया गया है। तिलक वर्मा टी-20 टीम के उपकप्तान बनाए गए हैं।

टीम में पहली बार सिलेक्शन होने के दिन सबसे कम उम्र के मामले में वैभव ने शेफाली वर्मा का रिकॉर्ड तोड़ा है। इससे पहले शेफाली पुरुष और महिला क्रिकेट मिलाकर भारतीय टीम के लिए चुनी जाने वाली सबसे युवा खिलाड़ी थीं। शेफाली जब पहली बार चुनी गई थीं, तब वह 15 साल, 220 दिन की थीं। वहीं, पुरुष क्रिकेटर्स में यह रिकॉर्ड



सचिन तेंदुलकर के नाम था। सचिन 16 साल, 194 दिन की उम्र में भारतीय टीम में चुने गए थे। शेफाली ने 15 साल 239 दिन की उम्र में भारत के लिए पहला मैच खेल लिया था। वहीं, सचिन ने 16 साल 205 दिन की उम्र में भारत के लिए डेब्यू किया

आयरलैंड और इंग्लैंड दौरे के लिए भारतीय टी-20 टीम

श्रेयस अय्यर (कप्तान), तिलक वर्मा (उपकप्तान), वैभव सूर्यवंशी, अभिषेक शर्मा, संजू सेमसन, ईशान किशन, शिवम दुबे, नीतीश कुमार रेड्डी, अक्षर पटेल, वॉशिंगटन सुंदर, रवि बिश्नोई, वरुण चक्रवर्ती, मोहम्मद सिराज, हर्षित राणा, अर्शदीप सिंह और प्रिंस यादव।

था। वैभव को अगर इंग्लैंड-आयरलैंड टूर या एशियन गेम्स में एक भी मैच खेलने का मौका मिल जाता है तो वे शेफाली और सचिन दोनों को पीछे छोड़कर भारत के लिए खेलने वाले सबसे युवा क्रिकेटर बन जाएंगे।

दुनिया के सबसे युवा खिलाड़ी नहीं बनेंगे वैभव

जर्सी की निया चार्लोट ग्रेग सबसे कम उम्र में इंटरनेशनल क्रिकेट खेलने वाली क्रिकेटर हैं। उन्होंने 2019 में 11 साल, 40 दिन की उम्र में पहला टी-20 इंटरनेशनल खेला था। उनके नाम सबसे कम उम्र में इंटरनेशनल क्रिकेट में डेब्यू का गिनीज वर्ल्ड रिकॉर्ड दर्ज है। पुरुषों में रोमानिया के मारियन गेरासिम सबसे कम उम्र में इंटरनेशनल डेब्यू करने वाले पुरुष क्रिकेटर हैं।

एशियन गेम्स के लिए भारतीय टी-20 टीम

श्रेयस अय्यर (कप्तान), तिलक वर्मा (उपकप्तान), वैभव सूर्यवंशी, अभिषेक शर्मा, संजू सेमसन, ईशान किशन, शिवम दुबे, नीतीश कुमार रेड्डी, अक्षर पटेल, वॉशिंगटन सुंदर, रवि बिश्नोई, वरुण चक्रवर्ती, जसमीत बुभराह, हर्षित राणा और अर्शदीप सिंह।

पश्चिम एशिया संकट के बीच ऐक्शन में पीएम मोदी

- आर्थिक सलाहकार समिति के साथ बैठक

नई दिल्ली. पश्चिम एशिया में बढ़ते संघर्ष ने पूरे विश्व को ऊर्जा संकट में धकेल दिया है। ऊर्जा के लिए इस क्षेत्र पर निर्भर रहने वाला हमारा देश भी इस आर्थिक संकट से अछूता नहीं है। ऐसे में इस संकट से निपटने के उपायों पर चर्चा करने के लिए प्रधानमंत्री नरेंद्र मोदी ने अपनी आर्थिक सलाहकार समिति के सदस्यों के साथ बैठक की। इस बैठक में लोगों के जीवन को बेहतर बनाने और तमाम संकटों के बीच



व्यापार को सुचारु रूप से चलाए रखने के लिए विभिन्न सुधारों पर बातचीत रहा है। इनका असर आम नागरिकों पर पड़ रहा है लेकिन सरकार का ध्यान इस ओर बिल्कुल नहीं जा रहा है।

सूत्रों के मुताबिक, प्रधानमंत्री की अध्यक्षता में हुई इस बैठक में देश की आर्थिक विकास दर को बढ़ाने और बाहरी आर्थिक झटकों से देश को बचाने के ऊपर चर्चा की गई। प्रधानमंत्री की आर्थिक सलाहकार समिति के सदस्यों ने

बदलते वैश्विक परिदृश्य को लेकर भारत की क्या भूमिका हो सकती है और हमारे देश के उपर जो आर्थिक प्रभाव पड़ रहे हैं, इनसे कैसे बचा जा सकता है। इसका आकलन प्रस्तुत किया।

बता दें, प्रधानमंत्री की तरफ से आर्थिक सलाहकार समिति की यह बैठक ऐसे समय में बुलाई गई है, जब पूरी दुनिया समेत भारत भी

मानसून गोवा तक पहुंचा



- केरलम में आज बारिश का रेड अलर्ट

- वायनाड-कासरगोड में स्कूल बंद, ट्रैकिंग पर रोक

- MP-छत्तीसगढ़ देर से पहुंचने का अनुमान

नई दिल्ली. 3 दिन की देरी से आने के बाद मानसून ने रप्ता पकड़ ली है। केरलम, कर्नाटक, तमिलनाडु को पार कर मानसून गोवा पहुंच गया है। मुंबई में भी इसके जल्द पहुंचने की संभावना है। फिलहाल पणजी, बंगलुरु, सलेम, पंवन में मानसून के कारण तेज बारिश हो रही है।

वहीं, केरलम में शनिवार को बारिश का रेड अलर्ट रहा. रेड अलर्ट का मतलब है यहां अगले 24 घंटे में 20cm से बहुत ज्यादा बारिश हो सकती है। वायनाड-कासरगोड में स्कूल आज बंद रहेंगे। टूरिस्ट ट्रैकिंग स्पॉट पर जाने, पहाड़ी रास्तों पर रात में ट्रेवलिंग और पत्थर निकालने के

काम पर रोक लगा दी गई है। IMD के मुताबिक 3 दिन में मानसून असम, मेघालय, मिजोरम, त्रिपुरा, मणिपुर, नगालैंड, अरुणाचल और बंगाल के कुछ हिस्सों तक पहुंच सकता है। 10 दिन में यह बिहार, झारखंड और ओडिशा में आ सकता है। हालांकि, बाद में मानसून अटक सकता है।

स्काईमेट वेदर के एक्सपर्ट जीपी शर्मा के मुताबिक एमपी, छत्तीसगढ़, ओडिशा, बंगाल में मानसून को आगे बढ़ाने के लिए बंगाल की खाड़ी में एक मजबूत सिस्टम की जरूरत होती है, जो फिलहाल मौजूद नहीं है। ऐसे में इन राज्यों में मानसून की रप्ता धीमी पड़ सकती है।

गुजरात को छोड़कर बाकी सभी राज्यों में ग्री-मानसून एक्टिव है। राजस्थान, मध्य प्रदेश, उत्तर प्रदेश, दिल्ली, पंजाब, हरियाणा, जम्मू-कश्मीर में भी भारी बारिश हो रही है। इन राज्यों में आज के लिए ऑरेंज अलर्ट जारी किया गया है।

मोदी कैबिनेट में आ सकते हैं पूर्व कांग्रेस नेता !

- राज्यसभा चुनाव ने बढ़ाया संर्षस

राज्यसभा चुनाव के लिए उम्मीदवारों की घोषणा के बाद से ही अटकलों का दौर जारी है। इस दौरान सबसे ज्यादा चर्चा में केंद्रीय मंत्री रवनीत सिंह बिट्टू का नाम न होना और पार्टी महासचिव तरुण चुघ की एंट्री है। इसके साथ ही संकेत मिलने लगे हैं कि जल्द ही प्रधानमंत्री नरेंद्र मोदी कैबिनेट में फेरबदल हो सकते हैं। अटकलें ये भी हैं कि इस बार पंजाब से सुनील जाखड़ को भी मौका दिया जा सकता है।

- दो केंद्रीय मंत्री लिस्ट में नहीं

बिट्टू के अलावा भाजपा के उम्मीदवारों की ताजा लिस्ट से मंत्री जॉर्ज कुरियन का नाम भी गायब है। वहीं, नई चुघ और हरियाणु भाजपा प्रभारी सतीश पुनिया को राज्यस्थान से मौका दिया गया है। पार्टी को अभी कर्नाटक के लिए उम्मीदवार चुन करना है और झारखंड में तुयन लड़ने का फैसला करना है। राज्यसभा की 24 और तीन उपचुनाव वाली सीटों के लिए



नामांकन की आखिरी तारीख आठ जून है।

- पंजाब कोटे से कौन होंगे मंत्री

बिट्टू का नाम नहीं होने के बाद अटकलें तेज हो गई हैं कि पंजाब कोटे से सरकार में मंत्री कौन होंगे। ट्रिब्यून की रिपोर्ट के अनुसार, चुघ के अलावा भाजपा के पूर्व पंजाब प्रमुख सुनील जाखड़ के नाम की चर्चाएं तेज हो गई हैं। हालांकि, इसे लेकर पार्टी ने आधिकारिक रूप से कुछ नहीं कहा है। वहीं, नेता की तरफ से भी कोई प्रतिक्रिया नहीं है।

फिलहाल, जाखड़ का नाम भाजपा उम्मीदवारों में शामिल नहीं है। रिपोर्ट के अनुसार, सूत्र बताते हैं कि उम्मीदवारों की सूची में नहीं

क्या है वजह?

हाल ही में भाजपा ने राज्य में सरदार केवल सिंह दिल्ली को प्रदेश का अध्यक्ष बनाया है। ऐसे में कहा जा रहा है कि सिख नेता को कमान सौंपे के बाद पार्टी हिंदू चेहरे को कैबिनेट में लाकर संतुलन बनाने की कोशिश कर सकती है। अब इस प्रक्रिया में चुघ और जाखड़ दोनों ही फिट बैठते हैं। रिपोर्ट में सूत्रों के हवाले से बताया गया है कि भाजपा पंजाब से दलित या ओबीसी को भी शामिल कर सकती है।

होने के बाद भी जाखड़ के मंत्री पद की संभावनाओं से इनकार नहीं किया जा सकता।

वैष्णो देवी जा रही ट्रेन में हादसा, 2 हिस्सों में बंटी

ऊर्जा आयात को लेकर चिंतित है। होर्मुज पर ईरान और अमेरिका के बीच लड़ाई चल रही है, जिसकी वजह से ऊर्जा संकट बढ़ा हुआ है दूसरी तरफ भारत के सबसे बड़े ऊर्जा निर्यातकों में से एक रूस के ऊर्जा भंडारों पर यूक्रेन लगातार हमला कर रहा है। इससे और भी ज्यादा संकट बढ़ने के आसार बन रहे हैं।

प्रधानमंत्री ने हाल ही में अपने भाषणों में भी दुनिया के सामने आने वाले संकट का जिक्र किया था। शुक्रवार को विश्व पर्यावरण दिवस के अवसर पर एक कार्यक्रम में संबोधित करते हुए प्रधानमंत्री मोदी

ने कहा कि वर्तमान दशक चुनौतियों से भरा हुआ रहा है। इस पूरे दशक को कोविड-19 महामारी और सैन्य संघर्षों के लिए याद रखा जाएगा।

इससे पहले भी प्रधानमंत्री मोदी ने विदेशी मुद्रा को बचाने के लिए लोगों के विदेश यात्राएं कम करने, सोना कम खरीदने और पेट्रोल डीजल का कम से कम उपयोग करने की अपील की थी। प्रधानमंत्री की इस अपील के बाद कई मंत्रियों और नेताओं ने अपने कार्रवाइयों में कमी की थी इसके साथ ही कई लोगों ने अपनी विदेश यात्राओं को भी रद्द कर दिया था।



- 1200 यात्री बाल-बाल बचे

लुधियाना. लुधियाना रेलवे स्टेशन पर वैष्णो देवी जा रही 1200 यात्रियों से भरी ट्रेन का हादसा हो गया। यहां ट्रेन के स्लीपर कांच का टॉयलेट अचानक धमाके जैसी आवाज के साथ टूट गया। जिसके बाद यह कोच अपने साथ वाले डिब्बे से अलग हो गया।

धमाके जैसी आवाज सुनते ही यात्रियों में अफरातफरी मच गई। वह डिब्बे से बाहर आ गए। खुश किस्म तौ की बात ये रही कि

जिस वक्त हादसा हुआ, ट्रेन लुधियाना से चली ही थी। अगर हाईस्पीड के दौरान यह हादसा होता तो यात्रियों की जान को खतरा हो सकता है। न्यू दिल्ली-श्री माता वैष्णो देवी कटरा स्पेशल (04081) नाम की यह ट्रेन आज (शनिवार) तड़के ढाई बजे के बाद नई दिल्ली से वैष्णो देवी के लिए रवाना हुई। सुबह 8.47 बजे पर यह लुधियाना स्टेशन पर पहुंची।

संक्षेप...

तेज रफ्तार कार गड्डे में गिरी

पनवेल. पनवेल के तहत आने वाले हरिग्राम के पास तेज रफ्तार से जा रही कार गड्डे में गिर गई. इस हादसे में किसी को चोट नहीं आई. कार में सवार सभी लोगों को सुरक्षित बाहर निकाला गया. बताया जाता है कि शनिवार 6 जून को दोपहर में उक्त मार्ग से गुजर रही एक कार के ड्राइवर ने कंट्रोल खो दिया, जिसकी वजह से उसकी कार 25 फीट गहरे गड्ढे में गिर गई. एक चश्मदीद ने बताया कि हरिग्राम के पास वाली सड़क घुमावदार होने की वजह से अक्सर वाहन चालक अपने वाहन पर से नियंत्रण खो देती है, जिसकी वजह से इस तरह के हादसे होते हैं. जिसे टालने के लिए उक्त जगह पर स्पीड ब्रेक बनाने की मांग की जा रही है.

महायुति के 6 उम्मीदवार निर्विरोध

विकास कार्यों पर जीत की मुहर

ठाणे पालघर में जीत के द्वार खुले - DCM एकनाथ शिंदे

■ एकनाथ शिंदे ने भरोसा जताया कि 17 उम्मीदवार जीतेंगे

ठाणे. ठाणे-पालघर विधान परिषद चुनाव में महायुति उम्मीदवार रविंद्र फाटक के निर्विरोध चुने जाने से जीत के द्वार खुल गए हैं और यह महायुति की एकता और विकास पर आधारित राजनीति की जीत है, ऐसा डिप्टी सीएम एकनाथ शिंदे ने कहा। ठाणे में पत्रकारों से बातचीत करते हुए शिंदे ने कहा कि ठाणे-पालघर समेत अलग-अलग विधान परिषद सीटों पर महायुति उम्मीदवारों को



मिला समर्थन राज्य के लोगों का महायुति में बढ़ते विश्वास का संकेत है। शिवसेना, भाजपा और राष्ट्रवादी कांग्रेस (अजीत पवार ग्रुप) के दो-दो उम्मीदवारों समेत

महायुति के छह उम्मीदवार निर्विरोध चुने गए हैं। उन्होंने भरोसा जताया कि आने वाले चुनावों में महायुति के सभी 17 उम्मीदवार जीतेंगे। ठाणे-पालघर सीट पर बिना

विरोध के चुनाव की परंपरा बताते हुए शिंदे ने कहा कि स्वर्गीय वसंत डावखरे पहले भी बिना विरोध के चुने गए थे। अगर चुनाव होते भी, तो महायुति के पास साफ बहुमत था; लेकिन, सभी के एकमत से लिए गए फ़ैसले की वजह से ठाणे की राजनीतिक परंपरा बनी हुई है। शिंदे ने विपक्ष की आलोचना करते हुए कहा कि महाविकास अघाड़ी में बड़े पैमाने पर मतभेद और गुटबाजी सामने आई है। उन्होंने कहा कि कई जगहों पर उम्मीदवारों के नाम वापस लेने से महाविकास अघाड़ी की कमजोरी स्थिति साफ हो गई है। उन्होंने दावा किया कि लोकल बांडी, असेंबली

और अब लेजिस्लेटिव काउंसिल के चुनावों में भी महाविकास अघाड़ी के अंदर की कलह सामने आ गई है। महायुति में तालमेल का उदाहरण देते हुए शिंदे ने कहा कि रायगढ़ में विधायक महेंद्र दलवी, विधायक महेंद्र थोरवे और मंत्री भरत गोगावले ने महायुति उम्मीदवार अनिकेत तटकरे का साथ दिया। पुणे में भी महायुति में तालमेल की वजह से एक उम्मीदवार नाम वापस ले पाया। संभाजीनगर समेत कई जगहों पर शिवसेना उम्मीदवारों के पार्टी हित में नाम वापस लेने से एक बार फिर साबित हो गया है कि महागठबंधन में अच्छा तालमेल है।



ठाणे. हिंदवी स्वराज्य के संस्थापक छत्रपति शिवाजी महाराज के राज्याभिषेक दिवस के मौके पर आज, 06 जून, 2026 को जिला परिषद ठाणे में शिवस्वराज्य दिवस बड़े जोश और प्रेरणा देने वाले माहौल में मनाया गया। महाराष्ट्र सरकार के निर्देश पर आयोजित इस कार्यक्रम में छत्रपति शिवाजी महाराज की वीरता, दूरदृष्टि और जनकल्याण प्रशासन के काम का

गुणगान किया गया। छत्रपति शिवाजी महाराज का राज्याभिषेक 6 जून, 1674 को रायगढ़ किले में हुआ था। स्वराज्य, आत्म-सम्मान, जनकल्याण और अच्छे शासन की शुरुआत करने वाली इस ऐतिहासिक घटना की याद में पूरे राज्य में शिवस्वराज्य दिवस मनाया जाता है। इस संबंध में जिला परिषद ठाणे में एक खास कार्यक्रम आयोजित किया गया।

प्रोग्राम की शुरुआत चीफ एग्जीक्यूटिव ऑफिसर रंजीत यादव के दीपक जलाने और छत्रपति शिवाजी महाराज और राजमाता जिजाऊ की तस्वीरों पर फूल चढ़ाने से हुई। इसके बाद, स्वराज्य गुड्री बनाकर उसकी पूजा की गई।

मुख्य कार्यकारी अधिकारी के अचानक कार्यालय में पहुंचने पर मचा हड़कंप

■ कार्यालय से गायब अधिकारी और कर्मचारियों को नोटिस जारी करने के निर्देश

ठाणे. जिला परिषद कार्यालय में डिसिप्लिन, जिम्मेदारी और एफिशिएंसी को और मजबूत करने के मकसद से मुख्य कार्यकारी अधिकारी रंजीत यादव ने आज जिला परिषद ठाणे मुख्यालय का अचानक दौरा किया और अलग-अलग विभाग अधिकारी और कर्मचारियों की उपस्थिति का जांच किया। इस मौके पर मुख्य कार्यकारी अधिकारी ने अलग-अलग विभाग की अटेंडेंस शीट का इम्पेक्शन किया और असल में मौजूद अधिकारी और कर्मचारियों को



वेरिफाई किया। ऑफिस टाइम में गैरहाज़िर या बिना इजाज़त के गैरहाज़िर रहने वाले अधिकारी और कर्मचारियों का अलग रिकॉर्ड रखा गया है और संबंधित लोगों को शो कांज नोटिस जारी करने के निर्देश दिए गए हैं। इम्पेक्शन के दौरान, अलग-अलग विभाग में काम का रिव्यू किया गया। मुख्य कार्यकारी अधिकारी ने साफ किया कि लोगों से मिले एप्सीकेशन, शिकायतों और केस का समय पर निपटारा करना, कार्यालय के काम में बेवजह की देरी से बचना और हर अधिकारी और

कर्मचारी को अपनी जिम्मेदारियों का सख्ती से पालन करना ज़रूरी है। ज़िला परिषद एक ज़रूरी सिस्टम है जो शिक्षा, हेल्थ, पानी की सप्लाई, महिला और बाल विकास, समाज कल्याण, खेती और अलग-अलग विकास योजनाओं के जरिए ग्रामीण इलाकों के लोगों को सीधी सर्विस देता है। इसलिए, उन्होंने यह भी कहा कि अधिकारियों और कर्मचारियों की रेगुलर मौजूदगी और तुरंत सर्विस लोगों के लिए बहुत ज़रूरी है। इस मौके पर, सभी विभाग हेड को अपने डिपार्टमेंट में मौजूदगी, काम की क्वालिटी और पेंडिंग केस को रेगुलर रिव्यू करने के निर्देश दिए गए।

एक ही ट्रेक पर 2 लोकल आ गई आमने-सामने

पनवेल. पनवेल रेलवे स्टेशन के पास हार्बर लाइन पर रेल यात्रियों की जान से खेलने वाली एक चौकाने वाली घटना हुई, जब एक ही ट्रेक पर 2 लोकल ट्रेनें आमने-सामने आ गईं, जिससे कुछ देर के लिए यात्रियों में अफरा-तफरी मच गई. अच्छी बात ये रही कि मोटरमैन की सूझबूझ से एक बड़ा हादसा टल गया; लेकिन इस घटना से हार्बर लाइन पर रेल ट्रैफिक पूरी तरह से रुक गया. घटना के बाद कई लोकल ट्रेनें अलग-अलग स्टेशनों के बीच लेट हो गईं.

कुछ यात्री तो सीधे ट्रेन से उतरकर पटरियों पर चलने लगे क्योंकि उन्हें रेलवे प्रशासन से कोई साफ जानकारी नहीं मिली. उक्त घटना की वजह से पनवेल जाने वाली लोकल में सवार महिलाओं से लेकर बुजुर्गों तक, सभी को अपनी जान बचानी पर रूखकर लोकल से नीचे उतर कर चलना पड़ा.

पडघा इलाके के गोदामों में बाल मजदूरी और विदेशी नागरिकों के काम करने की जांच हो

■ NCP की तरफ से उपमुख्यमंत्री सुनेत्रा पवार को निवेदन

भिवंडी. भिवंडी तालुका के पडघा इलाके के अलग-अलग गोदामों में नाबालिग बच्चों से काम करवाने और कुछ विदेशी नागरिकों के गैर-कानूनी तरीके से काम करवाने का शक जताते हुए NCP ग्रुप कांग्रेस के भिवंडी तालुका अध्यक्ष दिलशाद सिट्कर शेख ने राज्य की डिप्टी चीफ मिनिस्टर सुनेत्रा अमोलादादा पवार को एक निवेदन देकर पूरी जांच की मांग की है।

निवेदन के मुताबिक, यह दावा किया गया है कि स्थानीय लोगों से जानकारी मिली है कि पडघा इलाके

के कई गोदामों में बड़ी संख्या में मजदूर काम कर रहे हैं और कुछ जगहों पर 18 साल से कम उम्र के बच्चों से काम करवाया जा रहा है। इस तरह के काम चाइल्ड लेबर प्रिवेंशन एक्ट का उल्लंघन करते हैं और इससे संबंधित बच्चों की पढ़ाई, सेहत और भविष्य पर बुरा असर पड़ता है।

इसके अलावा, कुछ मजदूरों की नागरिकता पर भी शक जताया गया है और उनके पहचान पत्र और दूसरे डॉक्यूमेंट्स को वेरिफाई करने की मांग की गई है। यह भी कहा गया है कि एडमिनिस्ट्रेशन को सभी संबंधित वर्कर्स के लीगल डॉक्यूमेंट्स चेक करने चाहिए और फैक्ट्स सामने लाने चाहिए।

निवेदन में यह भी आरोप लगाया गया है कि वर्कर्स को ले



जाने के लिए इस्तेमाल की जाने वाली गाड़ियों में कैपेसिटी से ज्यादा पैसंजर्स बैठते हैं। यह भी मांग की गई है कि संबंधित गाड़ियों के लाइसेंस, फिटनेस सर्टिफिकेट, इंश्योरेंस और दूसरे ज़रूरी नियमों का पालन हो रहा है या नहीं, इसकी भी जांच की जाए।

गोदामों का इम्पेक्शन, वर्कर्स की पहचान और डॉक्यूमेंट्स का वेरिफिकेशन, अगर कोई विदेशी नागरिक गैर-कानूनी तरीके से रहता या काम करता पाया जाता है तो कानूनी कार्रवाई, वर्कर्स को ले जाने वाली गाड़ियों का इम्पेक्शन, संबंधित कॉन्ट्रैक्टर्स, गोदाम मालिकों और एजेंटों की जांच, और चाइल्ड लेबर, ह्यूमन ट्रेफिकिंग और गैर-कानूनी माइग्रेशन को रोकने के लिए एक स्पेशल टीम का अपॉइंटमेंट शामिल है।

चूंकि मामला गंभीर है, इसलिए एडमिनिस्ट्रेशन को तुरंत ध्यान देना चाहिए और पूरी जांच करनी चाहिए और दोषी पाए जाने वालों के खिलाफ सख्त कार्रवाई करनी चाहिए। दिलशाद सिट्कर शेख ने मांग की है।

‘4 बिन ठाणे क्लीन’ कैंपेन की शुरुआत

ठाणे. विश्व पर्यावरण दिवस मौके पर, ठाणे मनुष्य आयुक्त सोरभ राव की मौजूदगी में शहर में एक खास कैंपेन ‘4 बिन ठाणे क्लीन’ शुरू किया। इस कैंपेन का मुख्य मकसद कचरे को सोर्स पर ही अलग करके ज्यादा असरदार वेस्ट मैनेजमेंट, रीसाइक्लिंग और साइंटिफिक डिस्पोजल को बढ़ावा देना है। इस मौके पर उपायुक्त मधुकर बोडके, मुख्य पर्यावरण अधिकारी मनीषा प्रधान, अधिकारी केदार पाटिल सहित मनुष्य के दूसरे कर्मचारी मौजूद थे।

सुप्रभा के क्रेडिट के निर्देशों के मुताबिक, यह कैंपेन सालिड वेस्ट

मैनेजमेंट रूल्स 2026 को अ स र द र तरीके से लागू करने के लिए चलाया जा रहा है और शहर के हर घर, हाउसिंग सोसाइटी और जगह के लिए कचरे को चार अलग-अलग हिस्सों में अलग करना ज़रूरी कर दिया गया है। इनमें चार तरह का गीला कचरा, सूखा कचरा, सैनिटरी कचरा और स्पेशल कचरे कचरा शामिल हैं। गीले कचरे में किचन से निकलने वाला ऑर्गेनिक और खाने का



कचरा शामिल है, सूखे कचरे में कागज़, प्लास्टिक, मेटल और रीसायकल होने वाली चीज़ें शामिल हैं। सैनिटरी वेस्ट में डायपर, सैनिटरी नैपकिन जैसी चीज़ें शामिल हैं, जबकि स्पेशल कचरे वेस्ट में पुरानी बैटरी, एक्सपायर हो चुकी दवाएँ, सिगरेट, पेट कैन, बल्ब और ट्यूबलाइट जैसी

सेंसिटिव चीज़ें शामिल हैं। आयुक्त सोरभ राव ने कहा कि इस कैंपेन के जरिए मनुष्य वेस्ट कलेक्शन, ट्रांसपोर्टेशन, प्रोसेसिंग और डिस्पोजल सिस्टम में और ज्यादा एफिशिएंसी लाने की कोशिश कर रहा है और लोगों और हाउसिंग सोसाइटीयों से इसमें एक्टिवली हिस्सा लेने की अपील की है। उन्होंने साफ किया कि मनुष्य का मकसद सजा देने वाली कार्रवाई करना नहीं है, बल्कि लोगों में जागरूकता फैलाकर शहर में सफाई का कल्चर पैदा करके ‘4 बिन ठाणे क्लीन’ कैंपेन को सफल बनाना है।

पाइपलाइन में छेद कर पानी चुराने वाले 2 प्लंबरों पर मामला दर्ज

भिवंडी. निजामपुर शहर महानगरपालिका ने शहर में चल रहे पानी चोरी के एक बड़े खेल का पर्दाफाश करते हुए 2 प्लंबरों के खिलाफ अपराधिक मामला दर्ज कराया है. आरोप है कि दोनों ने महानगर पालिका की मुख्य जलापूर्ति पाइपलाइन में संघ लगाकर अवैध नल कनेक्शन जोड़ लिया था और लंबे समय से पानी की चोरी कर रहे थे.

प्राप्त जानकारी के अनुसार महानगरपालिका की विशेष जांच टीम ने हांडी कपाउंड, गली नंबर-5 में छापा मार्कर निरीक्षण किया.

निरीक्षण में खुलासा हुआ कि आबूजर खान और इकबाल अंसारी नामक 2 प्लंबरों ने बिना किसी अनुमति के पालिका की पाइपलाइन में छेद कर आधा इंच व्यास का अवैध नल जोड़ रखा था. अवैध कनेक्शन से न केवल पानी की चोरी की जा रही थी, बल्कि पाइपलाइन को भी गंभीर नुकसान पहुंचाया गया. पानी चोरी से 12 हजार रुपये और पाइपलाइन क्षतिग्रस्त होने से 20 हजार रुपये मिलकर कुल 32 हजार रुपये की सरकारी क्षति का मामला सामने आया है.



विश्व पर्यावरण दिवस पर ठाणे वन विभाग ने ठाणे ईस्ट में मीठबंदर रोड, स्वामी समर्थ मठ सड़क पर मैग्रोव प्लांटेशन की पहल की। इस मौके पर वन विभाग अधिकारी मनीष पवार, पर्यावरण प्रेमी डॉ. प्रशांत सिनकर व कर्मचारी बड़ी संख्या में मौजूद थे।

स्कूल बैग व 2 वॉटर प्यूरिफायर वितरित

टिटवाला. स्नेहधारा चैरिटी काउंसिल व फिनब्रोज कैपिटल ने अपनी सामाजिक प्रतिबद्धता के तहत टिटवाला क्षेत्र के बेचर एवं वॉरिंट बच्चों के लिए कार्यक्रम जीवन संवर्धन फाउंडेशन के सहयोगार्थ एक विशेष सहायता कार्यक्रम आयोजित किया. जिसके तहत दोनों संस्थाओं के स्वयंसेवकों ने समन्वय स्थापित कर जीवन संवर्धन फाउंडेशन के

केंद्र में 2 वॉटर प्यूरिफायर और 76 स्कूल बैग वितरित किए. स्नेहधारा के प्रवक्ता रमीन सैयद ने कहा कि समाज को वापस देना केवल दान का कार्य नहीं, बल्कि हमारी सामाजिक जिम्मेदारी है, जिसे हम गर्व के साथ निभाते हैं. जीवन संवर्धन फाउंडेशन द्वारा किए जा रहे उकृष्ट कार्य को देखकर हमारे स्वयंसेवक बेहद प्रेरित हुए हैं.

आम सूचना

मै मोहम्मद आजम गुलाम नबी अंसारी सभी को सूचित कर रहा हूँ कि रहने का घर, शिवाजी रोड, शहद रेलवे स्टेशन का पस, उल्हासनगर- 1. (टैक्स नं. 01एओ13949200) उक्त फ्लॉर्टी मेहमूद गुलाब नबी अंसारी के नाम पर है। उन्होंने रिलीज एग्रीमेंट दि. 4.6.2026 सी.नं. 282/2026 द्वारा मुझे दी है। जिस कारण उक्त जायदाद में अपने नाम करवाना चाहता हूँ। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-

मोहम्मद आजम गुलाम नबी अंसारी

आमिर खान 5 जुलाई को गौरी से करेंगे शादी



■ 2025 में रिलेशनशिप पब्लिक किया था

आमिर खान ने गर्लफ्रेंड गौरी सैफ्ट के साथ शादी की खबर को गुरुवार को कन्फर्म कर दिया। आमिर की यह तीसरी शादी होगी।

वैराग्यी इंडिया से बात करते हुए उन्होंने कहा, ‘मैं इस समय अमेरिका में हूँ। शादी की खबर सही है। हमारी शादी 5 जुलाई को होगी।’

कुछ महीने पहले आमिर ने कहा था कि शादी उनकी प्राथमिकता नहीं है और वह गौरी के साथ ऐसे ही खुश हैं, लेकिन अब उनका कहना है कि समय के साथ दोनों की भावनाएं बदल गई हैं।

आमिर ने कहा, ‘अब हम दोनों को लगता है कि अपने रिश्ते को अगले पड़ाव पर ले जाने का समय आ गया है।’

उन्होंने आगे कहा, ‘गौरी और मैं एक-दूसरे को लेकर सीरियस हैं। हम एक मजबूत रिश्ते में हैं। मेरे दिल में तो मैं खुद

को पहले से ही उनका पति मानता हूँ। अब इस रिश्ते को शादी का नाम देना हमारे साथ की एक स्वाभाविक अगली शुरुआत है।’

आमिर ने पहली शादी साल 1986 में फिल्म प्रोड्यूसर रीना दत्ता से की थी। साल 2002 में रीना से अलग होने के बाद आमिर ने साल 2005 में डायरेक्टर किरण राव से दूसरी शादी की थी। साल 2021 में किरण और आमिर का तलाक हो गया था।

सैलून आंत्रप्रेन्योर और फैशन प्रोफेशनल हैं गौरी सैफ्ट
आमिर ने साल 2025 में अपने 60वें जन्मदिन पर गौरी के साथ अपने रिलेशनशिप को पब्लिक किया था। गौरी बैंगलुरु की रहने वाली एक सैलून आंत्रप्रेन्योर और फैशन प्रोफेशनल हैं। उनके पिता तमिल-ब्रिटिश मूल के और मां पंजाबी-आयरिश मूल की हैं। गौरी 1920 के दशक में भारत के स्वतंत्रता आंदोलन से जुड़े ब्रिटिश कम्युनिस्ट फिलिप सैफ्ट की पोती हैं।

रिक्शा चालकों के लिए स्पेशल ट्रेनिंग क्लास शुरू

महाराष्ट्र माझा, मराठी माझा

रिक्शा ड्राइवरों के लिए ट्रांसपोर्ट डिपार्टमेंट की नई पहल

ठाणे. आरटीओ विभाग ने यात्रियों से बातचीत को आसान बनाने, रोज़ाना के लेन-देन में मराठी भाषा का इस्तेमाल बढ़ाने और रिक्शा ड्राइवरों को महाराष्ट्र की भाषाई संस्कृति के करीब लाने के मकसद से एक ज़रूरी कदम उठाया है।

महाराष्ट्र सरकार के ट्रांसपोर्ट डिपार्टमेंट, राज्य मराठी विकास संस्था, कोंकण मराठी साहित्य परिषद और मुंबई मराठी साहित्य संघ के साथ मिलकर ठाणे रीजनल ट्रांसपोर्ट ऑफिस में ‘महाराष्ट्र माझा, मराठी माझा संवाद भाषा’ पहल शुरू की गई। रीजनल ट्रांसपोर्ट ऑफिसर हेमांगिनी पाटिल के गाइडेंस में, ठाणे जिले में अमराठी रिक्शा ड्राइवरों के लिए मराठी डायलॉग लैंग्वेज ट्रेनिंग क्लास



ऑर्गनाइज़ की जाएंगी। कोंकण मराठी साहित्य परिषद के अनुभवी प्रोफेसर्स और टीचर्स की गाइडेंस में चार दिन का स्पेशल ट्रेनिंग सेशन चलाया जाएगा, और रिक्शा ड्राइवरों को यात्रियों से विनम्र, असरदार और कॉन्फिडेंट तरीके से मराठी में बातचीत करने की स्किल्स सिखाई जाएंगी। इस ट्रेनिंग में रोज़मर्रा की ज़िंदगी में इस्तेमाल होने वाले सिट्क्स, कस्टमर्स से बातचीत करने का तरीका, मराठी

वोकैबुलरी और भाषा की बेसिक जानकारी दी जाएगी। ट्रेनिंग पूरी होने के बाद, हिस्सा लेने वाले रिक्शा ड्राइवरों के लिए मराठी बातचीत का टेस्ट लिया जाएगा। टेस्ट पास करने वाले ड्राइवरों को सर्टिफिकेट दिए जाएंगे।

ठाणे शहर में अलग-अलग राज्यों से बड़ी संख्या में रिक्शा ड्राइवर काम कर रहे हैं। ऐसे में, यात्रियों और ड्राइवरों के बीच भाषा के अंतर को कम करने के लिए यह

पहल ज़रूरी होगी। इससे यात्रियों को बेहतर सर्विस मिलने में मदद मिलेगी और मराठी भाषा का सम्मान करने और उसे फैलाने में भी मदद मिलेगी।

उद्घाटन प्रोग्राम में डिप्टी रीजनल ट्रांसपोर्ट ऑफिसर रोहित काटकर, कोंकण मराठी साहित्य परिषद के प्रदीप धवल, अरुण म्हात्रे, ज्योति ठाकरे, दीपा थानेकर, हर्षला लिखटे और गौतम थोरवे शामिल हुए।

उल्हास
लोकप्रिय हिंदी दैनिक

सब पे नजर, सबकी खबर Since 1985

www.ulhasvikas.com epaper.ulhasvikas.com

Chief Editor Hero Ashok Bodha L.L.B., BMM, MA (PS)

आवश्यकता है...

सुंदर सेवक सभा स्वामी सर्वानंद अस्पताल

पुराने बस टर्मिनस के पास, उल्हासनगर-421005

हमारे रखरखाव विभाग के लिए निम्नलिखित कर्मियों की आवश्यकता है:

- पर्यवेक्षक-विद्युत/यांत्रिक
- इलेक्ट्रीशियन/मेकेनिक/तकनीशियन/प्लंबर

योग्य और अनुभवी व्यक्ति संबंधित प्रमाण पत्रों और प्रशंसा पत्रों के साथ आवेदन कर सकते हैं।

आवेदन कैसे करें:

मानव संसाधन विकास प्रबंधक को ईमेल द्वारा sarvanand_hsp@rediffmail.com पर

व्यक्तिगत रूप से अपॉइंटमेंट लेकर

7030458933 | 0251-2527517 | 2524618 पर।